
Ishvaraproktam Shivadharmacharakathanam

ಈಶ್ವರಪ್ರೋಕ್ತಂ ಶಿವಧರ್ಮಾಚಾರಕಥನಂ

Document Information



Text title : Ishvaraproktam Shivadharmacharakathanam

File name : IshvaraproktaMshivadharmAchArakathanam.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mahAdevAkhyah ekAdashamAMshaH | adhyAyaH 48

shivadharmAchAraH | 40-87||

Latest update : October 29, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 2, 2024

sanskritdocuments.org

ಈಶ್ವರಪ್ರೋಕ್ತಂ ಶಿವಧರ್ಮಾಚಾರಕಥನಂ



(ಶಿವರಹಸ್ಯಾಂತರ್ಗತೇ ಮಹಾದೇವಾಖ್ಯೇ)

- ಶಿವಪಾರ್ವತೀಸಂವಾದೇ -

ಸಂಧ್ಯಾಮುಪಾಸ್ಯ ವಿಧಿವದ್ವೈತಾನೇ ಜುಹುಯಾದ್ಯಜೇತ್ .
ಪಂಚಾಕ್ಷರಂ ಚ ಗಾಯತ್ರೀಂ ಶ್ರೀರುದ್ರಂ ಪ್ರಣವಂ ತಥಾ .. 40..
ಲಿಂಗೇಽರ್ಚಯನ್ ಮಹಾದೇವಂ ತ್ರಿಸಂಧ್ಯಂ ಬಿಲ್ವಪಲ್ಲವೈಃ .
ದೇವರ್ಷೀನ್ ಪಿತೃಮುಖ್ಯಾಂಶ್ಚ ಸಂತಪ್ಯಧೀತವೇದಕಃ .. 41..
ಕಂದಮೂಲಫಲಾನ್ನೈಶ್ಚ ವರ್ತಯೇದತಿಥಿಪ್ರಿಯಃ .
ತ್ರಿಸಂಧ್ಯಮಾಚರೇದ್ಯಸ್ತು ಶಿವಾರ್ಚನಮನುತ್ತಮಂ .. 42..
ಸಂಧ್ಯಯೋರ್ಭೋಜನಂ ದೇವಿ ಮನ್ನೈವೇದ್ಯಾವಿಶೇಷತಃ .
ನಿಷಿದ್ಧಂ ಶೋಷಯೇದ್ಧೇಹಂ ಸ್ವೀಯಂ ವಾಪ್ಯತಿಥೇರಪಿ .. 43..
ಏವಮಾಚರತೇ ಧನ್ಯಃ ಶಿವಭಕ್ತಃ ಶಿವಾರ್ಚಕಃ .
ಪಾಪಕಂಚುಕಮುತ್ಸೃಜ್ಯ ಜೀರ್ಣಾಂ ತ್ವಚಮಿವೋರಗಃ .. 44..
ಸ್ವವಂಶ್ಯಪಿತೃಭಿಃ ಸಾಧ್ಯಂ ಶಿವಲೋಕೇ ಮಹೀಯತೇ .
ಕುರ್ಯಾದ್ವರ್ಷಂ ಚತುರ್ಮಾಸಂ ಮಹಾಪೂಜಾಪ್ರವರ್ತತೇ .. 45..
ಆಷಾಢ ಶ್ರಾವಣೇ ದೇವಿ ಕಾರ್ತಿಕೇ ಮಾರ್ಗಶೀರ್ಷಕೇ .
ಏಕಭಕ್ತೇನ ನಕ್ಷತ್ರೇನ ಭುಕ್ತಿಕಾಮೀ ಶಿವಾರ್ಚಕಃ .. 46..
ಭೋಜಯೇಚ್ಛಿವಭಕ್ತಾಂಶ್ಚ ಶಕ್ತ್ಯಾ ದಾನಂ ಚ ದಾಪಯೇತ್ .
ಆಷಾಢೇ ಫಲಪೂಜಾ ಸ್ಯಾತ್ ಯಸ್ಯ ಕಸ್ಯ ಶತಾಷ್ಟಕಂ .. 47..
ಶ್ರಾವಣೇ ಪಾರಿಜಾತೈಶ್ಚ ಪೂಜಯೇಲ್ಲಕ್ಷಸಂಖ್ಯಯಾ .
ಕಾರ್ತಿಕೇ ದೀಪಮಾಲಾಭಿದ್ಯೋತಯೇಚ್ಛಿವಮಂದಿರಂ .. 48..
ಸೇವಂತಿಭಿರ್ಮಾರ್ಗಶೀರ್ಷಕ ಭಕ್ತ್ಯಾ ಸಂಪೂಜಯೇಚ್ಛಿವಂ .
ವಸೇಚ್ಛಿವಪುರೇ ರಮ್ಯೇ ಚಾತುರ್ಮಾಸ್ಯಾರ್ಚಕೋ ನರಃ .. 49..
ತ್ರಿಃ ಸಪ್ತಕುಲಸಂಯುಕ್ತಃ ಸರ್ವಭೋಗಸಮೃದ್ಧಿಭಾಕ್ .
ಏವಂ ಪರ್ವೋತ್ಸವೇ ಶ್ರಾದ್ಧೇ ಮಾಸೇಷು ನಿಯತಾಶನಃ .. 50..
ಭೋಜಯಜಾಭಿವನ್ಯವೇದ್ಯಂ ಶಿವಂ ಸಂಪೂಜ್ಯ ವಾಗ್ಮತಃ .
ಪಿತರಃ ಸರ್ವದೇವಾಶ್ಚ ಶಿವಮಾಶ್ರಿತ್ಯ ಸಂಸ್ಥಿತಾಃ .. 51..

ಪ್ರೀತೇ ಶಿವೇ ತು ತೇ ಸರ್ವೇ ಸುಪ್ರೀತಾಃ ಸ್ಯುರ್ನಸಂಶಯಃ .
 ವೃಕ್ಷಸ್ಯ ಮೂಲಸೇಕೇನ ಶಾಖಾಃ ಪುಷ್ಪಾಂತಿ ವೈ ಯಥಾ .. 52..
 ಶಿವೇ ಶಿವಾರ್ಚನಪ್ರೀತೇ ಪುಷ್ಪಾತ್ಯಸ್ಯ ವಪುರ್ಜಗತ್ .
 ನಾಽನಿಷ್ಠಮಾಚರೇತ್ ಕಿಂಚಿತ್ ಸರ್ವದೇಹೇಷು ಸರ್ವದಾ .. 53..
 ಮನೋವಾಕ್ಯಾಯಜೈರ್ದೋಷೈರ್ನಿಯತಾತ್ಮಾಪಿ ಪಾಪಿಷು .
 ಯದಿ ಕುರ್ಯಾತ್ಪ್ರಮಾದೇನ ಸೋಽಷ್ಠಮೂರ್ತೇರನಿಷ್ಠಕೃತ್ .. 54..
 ಕಿಂಪುನಃ ಸರ್ವದೇಹೇಷು ಶಿವಾತ್ಮಸು ಮಹೇಶ್ವರಿ .
 ಜ್ಞಾನವೈರಾಗ್ಯಸಂಪನ್ನಂ ಭಸ್ಮನಿಷ್ಠಂ ಜಿತೇಂದ್ರಿಯಂ .. 55..
 ವಶ್ಯಾತ್ಮಾನಂ ಯತಾತ್ಮಾನಂ ಶಾಂತಂ ದಾಂತಂ ತಪಸ್ವಿನಂ .
 ಭೋಜಯೇಚ್ಛಾಂಭವಂ ದೇವಿ ವೇದವೇದಾಂತಪಾರಗಂ .. 56..
 ಪಂಕ್ತಿಪಾವನಮೂರ್ಧನ್ಯಂ ಶ್ರಾದ್ಧೇಷು ಶಿವಯೋಗಿನಂ .
 ಯತೀಶ್ವರಾದಿತತ್ವಾನಾಂ ಪರಿಜ್ಞಾತಾರಮೀಶ್ವರಿ .. 57..
 ನಾನಿಷ್ಠಂ ದ್ವೇಷ್ಠಿ ಸಂಪ್ರಾಪ್ತಂ ನ ಚೇಷ್ವಮಭಿನಂದತಿ .
 ಭವೇತ್ಸಾಧರ್ಮ್ಯವೈಧರ್ಮ್ಯಮೇತಜ್ಞಾನಸ್ಯ ಲಕ್ಷಣಂ .. 58..
 ವರ್ಣೇಷ್ವಪ್ಯಧಿಕೋ ವಿಪ್ರೋ ವಿಪ್ರಾದ್ವೇದವಿದುತ್ತಮಃ .
 ವೇದವಿದ್ಭ್ಯೋಽರ್ಧವಿಚ್ಛೇಷ್ಯಸ್ತಸ್ಮಾದ್ಯಾಜೀ ವಿಶಿಷ್ಯತೇ .. 59..
 ತತೋಽಪಿ ಸತ್ರಯಾಜೀಸ್ಯಾದ್ವರ್ಣಭ್ಯೋಽಪ್ಯಧಿಕೋ ಗೃಹೀ .
 ವನೀ ಗೃಹಿಭ್ಯೋಽಪ್ಯಧಿಕಃ ಸನ್ನ್ಯಾಸೀ ಚ ತತೋಽಧಿಕಃ .. 60..
 ತತೋ ವೇದಾಂತನಿಷ್ಕೃಷ್ಟೋ ರುದ್ರಜಾಪೀ ತತೋಽಧಿಕಃ .
 ಸರ್ವೇಷಾಮೇವ ವರ್ಣಾನಾಂ ತ್ರೈವರ್ಣಪುರುಷಾ ನರಾಃ .. 61..
 ಪುರುಷೇಭ್ಯೋ ದ್ವಿಜಶ್ರೇಷ್ಠಸ್ತತೋ ವೈ ಗ್ರಂಥಪಾರಗಃ .
 ಗ್ರಂಥಜ್ಞಾದ್ವೇದವಿದ್ವಾಂಸಸ್ತೇಭ್ಯಸ್ತತ್ವಾರ್ಥಚಿಂತಕಾಃ .. 62..
 ತತ್ತ್ವವಿದ್ಭ್ಯೋಽಪಿ ದೇವಜ್ಞೋ ವಿಶಿಷ್ಠ ಇತಿ ಮೇ ಮತಿಃ .
 ವೇದಾಂತವಿದ್ಭ್ಯಃ ಕೋಟಿಭ್ಯೋ ವಿಶಿಷ್ಟಾಃ ಶಿವಯೋಗಿನಃ .. 63..
 ಯೋಗಜ್ಞಾ ಯೋಗನಿಷ್ಠಾಶ್ಚ ಪಿತರೋ ಯೋಗಸಂಭವಾಃ .
 ಭುಂಕ್ತೇ (ಭುಕ್ತ್ವಾ) ಪ್ರೀಣಾತಿ (ಪ್ರೀಣಂತಿ) ತೇ ತಸ್ಮಾದ್ವಿಶಿಷ್ಟಾಃ ಶೈವಿವಿಷ್ಟಕಾಃ .. 64..
 ಸರ್ವಯಜ್ಞತಪೋದಾನ್ಯೈಃ ಕೃತ್ಯೈಃ ಸಾಂಗೈಶ್ಚ ಯತ್ಫಲಂ .
 ಶಾಂಭವೋ ವೇದವಿಪ್ರೋ ಯೋ ಭಸ್ಮನಿಷ್ಠೋಽತ್ರಭುಜ್ಯತೇ
 (ಶಾಂಭವೋ ವೇದವಿಪ್ರೋ ಯೋ ಭುಂಕ್ತೇ ಭಸ್ಮಸುನಿಷ್ಠಧೀಃ) .. 65..
 ನತೇನ ಕಿಂ ಗೃಹಸ್ಥೇನ ಪ್ರಾಪ್ತಂ ಕೃತುಶತ್ವೇರಪಿ .
 ತ್ರಿವಿದ್ಯಾವೇದಿನಃ ಶ್ರೇಷ್ಠಾ ನಿಯಮಾಧ್ಯಾಯಿನೋಽಪಿ ಚ .. 66..

ತತೋಽಪಿ ಯಾಜುಷಾಃ ಶ್ರೇಷ್ಠಾಸ್ತೋವಾಜಸನೇಯಿನಃ .
 ಸಾಮ್ನಾಂ ಪದಸ್ವರಾಭಿಜ್ಞಾಶ್ಚಂದೋಗಾಸ್ತು ತತೋಽಮ್ನಿಕೇ .. 67..
 ತತೋಽಥರ್ವವಿದಃ ಶ್ರೇಷ್ಠಾಸ್ತತೋ ಮಂತ್ರವಿದಃ ಸ್ಮೃತಾಃ .
 ಕದುದ್ರಜಾಪ್ಯನಿರತಾಃ ಶತರುದ್ರೀಯಜಾಪಕಾಃ .. 68..
 ಭಸ್ಮನಿಷ್ಠಾ ರುದ್ರಜಾಪ್ಯನಿರತಾಃ ಪಾಪವರ್ಜಿತಾಃ .
 ಜ್ಯೇಷ್ಠಾರ್ಚನರತೋ ವಿದ್ವಾನ್ ತತೋ ವೈಜ್ಯೇಷ್ಠಸಾಮಗಃ .. 69..
 ಷಡಂಗವಿತ್ತತೋ ದೇವಿ ತತೋಽಪ್ಯುಪನಿಷತ್ತರಃ .
 ಬೃಹಜ್ಞಾಬಾಲನಿರತಃ ಪುರಾಣೇಷು ಚ ನಿಷ್ಠಿತಃ .. 70..
 ಇತಿಹಾಸಾರ್ಥವಿಜ್ಯೇಷ್ಠಸ್ತತೋ ಧರ್ಮವಿದುತ್ತಮಃ .
 ತಥಾಽರ್ವಶಿರೋಽಧ್ಯೇತಾ ಶಿಖಾಧ್ಯಾಯೀ ತತೋಽಪಿ ಚ .. 71..
 ಕೈವಲೋಪನಿಷದ್ಧ್ಯಾನಾಧ್ಯಾಯೀ ಮೇಽದ್ಯ ವಿಶಿಷ್ಯತೇ .
 ಕಾಲಾಗ್ನಿರುದ್ರಜಾಪೀ ಸ್ಯಾತ್ತತೋದೇವಿ ವಿಶಿಷ್ಯತೇ .. 72..
 ತತಃ ಶಿವರಹಸ್ಯಜ್ಞಃ ಶಾಂಭವಃ ಶ್ರೇಷ್ಠ ಉಚ್ಯತೇ .
 ವಶ್ಯೇಂದ್ರಿಯಃ ಪ್ರಸನ್ನಾತ್ಮಾ ಯೋ ನ ದ್ವೇಷ್ಟಿ ನ ಕಾಂಕ್ಷತೇ .. 73..
 ಶಬ್ದಾದಿವಿಷಯಾನ್ ಭೋಗಾನ್ ಯೋ ಜಾನಾತಿ ಗುಣಾಗುಣಂ .
 ಜ್ಞಾನವೈರಾಗ್ಯಸಂಪನ್ನಃ ಪ್ರಸನ್ನಃ ಸಂಯತೇಂದ್ರಿಯಃ .. 74..
 ಯುಕ್ತೋ ಹ್ಯಷ್ಟಾಂಗಯೋಗೇನ ಸಂಜ್ಞಾನೀ ಶ್ರೇಷ್ಠ ಉಚ್ಯತೇ .
 ಶಿವಧರ್ಮೋದ್ಭವಜ್ಞಾನಾಜ್ಞಾ ನವೈರಾಗ್ಯಸಂಭವಃ .. 75..
 ಜ್ಞಾನವೈರಾಗ್ಯಯುಕ್ತಸ್ಯ ಶಿವಯೋಗಃ ಪ್ರವರ್ಧತೇ .
 ಶಿವಯೋಗೇನ ಸರ್ವಜ್ಞಃ ಪರಿಪೂರ್ಣಃ ಸ್ಥಿರೋ ಭವೇತ್ .. 76..
 ಸ್ವಾತ್ಮನ್ಯವಸ್ಥಿತಃ ಸರ್ವಃ ಶಿವವತ್ಸರ್ವಗೋ ಭವೇತ್ .
 ಸ್ವಾತ್ಮಾರಾಮಸ್ತ್ವಸಂಗಶ್ಚ ಸರ್ವತ್ವೈವ ನ ಸಂಶಯಃ .. 77..
 ತಾದೃಶಂ ಭೋಜಯಿತ್ವಾ ತು ಜಗದ್ಭೋಜ್ಯ ಫಲಂ ಲಭೇತ್ .
 ಯೋ ವಾ ದೋಷವಿನಿರ್ಮುಕ್ತಾಂ ಗಾಂ ಚ ದದ್ಯಾತ್ಪ್ರಯಸ್ತಿನೀಂ .. 78..
 ಘಂಟಾಭರಣವಸ್ತ್ರಾಢ್ಯಾಂ ಸವತ್ಸಾಂ ಚ ದೃಢಾಂಗಕಾಂ .
 ದದ್ಯಾದ್ಗೋದಾನಮುತ್ಕೃಷ್ಟಂ ಶಾಂಭವೇಷು ಯತಾತ್ಮಸು .. 79..
 ಮಧ್ಯಮೋತ್ತಮವಸತ್ರಾಣಿ ಯೋ ದದ್ಯಾತ್ಪು ನವಾನಿ ಚ .
 ಶಿವಭಕ್ತೇಷು ವಸ್ತ್ರಾಣಿ ಯಾವತ್ಪತ್ತಂತುಸಂಖ್ಯಯಾ .. 80..
 ತಾವದ್ವರ್ಷಶತಂ ದೇವಿ ಸ್ವರ್ಗಲೋಕೇ ಮಹೀಯತೇ .
 ಬ್ರಹ್ಮಚರ್ಯಸಮೋಪೇತಃ ಶಾಂತಃ ಶೀಲಪರಾಯಣಃ .. 81..
 ಅಹೋರಾತ್ರಂ ನ ಭುಂಜೀತ ಉಪವಾಸಸ್ಯ ಲಕ್ಷಣಂ .

ಅಹಃಸು ಚಾಪ್ಯುಪೋಷ್ಯೈವ ಸಾಯಂ ಯಾಮೇ ಚ ಭೋಜಯನ್ .. 82..

ತನ್ನಕ್ಷಮಿತಿ ಚ ಪ್ರೋಕ್ತಂ ಛಾಯಾನಕ್ಷಂ ದಿನಾಂತಿಮೇ .

ಅಯಾಚಿತಂ ಕೇನಚಿದ್ವಾ ದತ್ತಂ ಯದ್ಭುಜ್ಯತೇ ಹಿ ತತ್ .. 83..

ಸಕ್ಕೂನ್ ಪ್ರಾಶ್ಯ ನ ದುಷ್ಯೇತ ವಚನಾತ್ ಬ್ರಾಹ್ಮಣಸ್ಯ ಹಿ .

ಷಾಣ್ಮಾಸಂ ಚ ಹವಿಃ ಕ್ಷಾರವರ್ಜಿತಂ ಸಂಸ್ತುತಂ ವ್ರತಂ .. 84..

ಚಂದ್ರಾಯಣಂ ತದ್ವಿಜ್ಞೇಯಂ ಹ್ರಾಸವೃದ್ಧ್ಯಾ ತು ಪಕ್ಷಯೋಃ .

ಶಿಶುಚಂದ್ರಾಯಣಂ ದೇವಿ ಪಕ್ಷಯೋಃ ಶುಕ್ಲಕೃಷ್ಣಯೋಃ .. 85..

ಕುರ್ವನ್ ಕೃಚ್ಛಂ ಶಿವಂ ಪೂಜ್ಯ ಲಭತೇ ಫಲಮುತ್ತಮಂ .

ಏವಂ ಕುರ್ವನ್ ಶಿವಾಚಾರಂ ವಸೇತೈವಂ ಗೃಹಾಶ್ರಮೇ .. 86..

ವರ್ಣೀ ವನೀ ಗೃಹಸ್ಥೋ ವಾ ಯತಿಶ್ಚೈವ ವಿಶೇಷತಃ .

ಶಿವಲೋಕೇ ಮಹೀಯೇತ ಯಾವದ್ಭಕ್ತಾ ದಿವಾ ಶಿವೇ .. 87..

.. ಇತಿ ಶಿವರಹಸ್ಯಾಂತರ್ಗತೇ ಈಶ್ವರಪ್ರೋಕ್ತಂ ಶಿವಧರ್ಮಾಚಾರಕಥನಂ
ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಮಹಾದೇವಾಖ್ಯಾಃ ಏಕಾದಶಮಾಂಶಃ . ಅಧ್ಯಾಯಃ 48
ಶಿವಧರ್ಮಾಚಾರಃ . 40-87..

- .. shrIshivarahasyam . mahAdevAkhyāH ekAdashamAMshaH . adhyAyaH 48
shivadharmAchAraH . 40-87..

Notes:

Śivaಶಿವ outlines the procedures for worshipping Him including those via the Śivaliṅga
ಶಿವಲಿಂಗ?; and mentions about the CandrāyāṇaVratam ಚಂದ್ರಾಯಣವ್ರತಂ.

Several other procedures are mentioned throughout the 12 Aṁśa- s 12 ಅಂಶಾಃ of the
ŚivaRahasyam ಶಿವರಹಸ್ಯಂ.

Selected Śloka-s from the chapter are given on this page.

Proofread by Ruma Dewan

Ishvaraproktaṁ Shivadharmacharakathanam

pdf was typeset on November 2, 2024

Please send corrections to sanskrit@cheerful.com

